

30 may 2025-ci il, cümə № 092 (6919)

Milli dəyərlərimizin təbliği...

Keçmişə sədaqət, gələcəyin möhkəm bünövrəsidir



Azərbaycan
Respublikasının
Medianın İnkişafı
Agentliyi

**Məqalə “Azərbaycan
Respublikasının
Medianın İnkişafı
Agentliyi”nin maliyyə
dəstəyi ilə
“Azərbaycanın
dövlətçilik tarixinin, milli
adət-ənənələrinin, elm
və mədəniyyətinin
təbliği” istiqaməti üzrə
hazırlanmışdır**

Yeganə BAYRAMOVA

Zamanın sürətlə dəyişdiyi, qloballaşmanın sərhəd tanımadığı bir dövrdə milli dəyərlərimizin qorunması və təbliği mədəni - mənəvi məsələ olmaqla yanaşı, həm də strateji zərurətə çevrilir. Aksiomadır ki, milli dəyərlərindən uzaq düşən cəmiyyətlər zamanla aşınmaya məruz qalır, xarici təsirlərin asan hədəfinə çevrilir. Bu baxımdan milli dəyərlərin təbliği bütövlükdə cəmiyyətin, o cümlədən media, ailə, gənclər təşkilatları, ictimai institutlar və hər bir vətəndaşın üzərinə düşən məsuliyyətli bir vəzifə sayılır.

Günümüzün əhəmiyyətli prioritetlərindən biri məhz milli-mənəvi dəyərlərimizin müasir formada yaşadılması və gələcək nəsillərə ötürülməsidir. Buna nail olmaq üçün isə milli həmrəylik, birlik ən mühüm amillərdəndir - milli dəyərlərin təbliği xalqın mənəvi immunitetini gücləndirir, gənclərin milli ruhda tərbiyəsinə töhfə verir və cəmiyyətin mənəvi birliyinə qoruyur. Çünki Azərbaycanın qədim tarixi, zəngin mədəni irsi və yüzillər boyunca cəlalanmış milli dəyərləri bu gün bizim həm

kimliyimiz, həm də güc mənbəyimizdir.

**Azərbaycan xalqı hər zaman öz
ənənələrinin keşiyindədir**

Milli Məclisin Mədəniyyət Komitəsinin üzvü Ülviyyə Həmzəyeva “Yeni Azərbaycan”a açıqlamasında bildirib ki, milli dəyərlər hər bir xalqın kimliyini, ruhunu və mənəviyyatını yaşadan əsas sütunlardır. Tarixə, ədəbiyyata, mədəniyyətə, adət-ənənələrə söykənən bu dəyərlər nəsillər arasında körpü rolunu oynayır. Zaman dəyişə, texnologiya inkişaf edə bilər, lakin milli dəyərlərin qorunması və təbliği daim prioritet olmalıdır. Bu baxımdan, Azərbaycan cəmiyyətində bu məsələyə yanaşma təkcə bir ictimai məsuliyyət deyil, həm də strateji və milli təhlükəsizlik məsələsidir. Milli-mənəvi dəyərlərin qorunması, xalqımıza məxsus olan dövlətçilik tarixinin, adət-ənənələrimizin dərinə öyrənilməsi Ulu öndər Heydər Əliyev tərəfindən əsas qoyulan dövlət siyasətinin ən mühüm prioritetlərindən biri kimi önə çıxır: “Bu istiqamətdə aparılan maarifləndirmə və təbliğat işi hər zaman özünü müsbət tərəfdən göstərməkdədir. Tarixi yaddaş olduqca vacib amildir. 44 günlük müharibə günlərində bir daha şahidi olduq ki, qələbələr əldə etmək, zəfər qazanmaq üçün məhz milli kimlik, milli yaddaş amili

tişdirildi. Əsgərlərimiz döyüş meydanına cənab Prezidentimizin müəllifi olduğu “Qarabağ Azərbaycandır!” şüarı ilə atılır, şəhid olmağı Vətən üçün ən uca zirvə kimi qəbul edirdilər. Bu iş məhz illərlə formalaşdırılan milli dəyərlərin, vətənpərvərlik ruhunun nəticəsi idi. Yeni bu müharibə yalnız silahlarla deyil, ruhla, milli kimliklə qazanıldı. Məhz milli dəyərlərimiz bizi qələbəyə aparən yolda birləşdirən ideoloji əsas oldu”.

Millət vəkili qeyd edib ki, milli dəyərlərin təbliği dövlətin strateji fəaliyyət sahələrindən biridir. Dövlət siyasətində milli dəyərlərin təbliği xüsusi yer tutur. Azərbaycan dövləti bu istiqamətdə kompleks addımlar atır: “Təhsil proqramlarında milli-mənəvi dəyərlərin təbliği, milli bayramların, tarixi günlərin təntənəli şəkildə qeyd olunması, dövlət dəstəyi ilə film, kitab və sənədli layihələrin hazırlanması bunun nümunəsidir. Prezident İlham Əliyev dəfələrlə milli ideologiyamızın vacibliyini vurğulayıb, “Biz milli köklərə əsaslanaraq müasir cəmiyyət qururuq” fikri ilə bu istiqamətdə konseptual yanaşma sərgiləyib. Dövlətin mədəniyyət, təhsil və informasiya siyasətində milli dəyərlərin mərkəzi yer tutması təkcə daxili siyasətin deyil, həm də xarici mədəni diplomatiyanın ayrılmaz hissəsinə çevrilir”.

Ü.Həmzəyeva onu da bildirib ki, bu gün Azərbaycan cəmiyyətində milli dəyərlərin təbliği sistemli və yüksək səviyyədə həyata keçirilir. “Eyni zamanda, işğaldan azad olunmuş bölgələrdə milli irsin canlandırılması istiqamətində görülən işlər bu siyasətin davamlılığını göstərir. Gənc nəslin bu istiqamətdə maarifləndirilməsi, milli qəhrəmanların tanınması, folklorun və xalq sənətinin təşviqi ölkənin mənəvi təhlükəsizliyinin əsas dayağıdır. Nəticə etibarilə, milli dəyərlərin təbliği yalnız keçmişə sədaqət deyil, həm də gələcəyin möhkəm bünövrəsidir.

Qələbə ruhunu yaşadan, milli kimliyimizi qoruyan, gənc nəsle vətən sevgisini aşılayan bu dəyərlər hər birimizin gündəlik fəaliyyətində öz əksini tapmalıdır. Dövlət və cəmiyyət olaraq bu amilə xüsusi önəm vermək, gələcək nəsilləri bu ruhda yetişdirmək bizim tarix və şəhidlərimiz qarşısında borcumuzdur”, deyərək Milli Məclisin üzvü əlavə edib.



mühüm əhəmiyyət daşıyır. Zəfərin qazanılmasında rol alan amillər sırasında milli dəyərlərin təbliğinin rolu danılmazdır. Vətənə sevgi, torpağa bağlılıq, şəhidlik anlayışına yüksək münasibət, birliyi və həmrəyliyi təşviq edən milli düşüncə əsgərlərimizə güc verdi. Gənc nəsillər yalnız texniki hazırlıqla deyil, həm də mənəvi-ideoloji baxımdan ye-